



• హాస్యసింహాశ్రయం

(గత సంచిక తరువాయి)

నాయుడు రాఘవేంద్రరావు కళ్ళలోకి చూసి,
 “ఏరా ఆఫీసరూ, నామీద రివాల్యూర్ గురిపెడతావా?
 చూడు నీ కుడిచేతికి పట్టిన దుర్బితా?” అంటూ పట్టా
 కత్తితో రాఘవేంద్రరావు కుడిచేతిని మోచేతివంకా
 నరికేశాడు.

కవ్వన కేక వేయబోయి గొంతులోనే ఆపుకున్నది
 జ్వలిత. ఆమెకు కళ్ళముందు అంతా చీకటిగా, భయం
 కరంగా కనిపించింది.

రాఘవేంద్రరావు పళ్ళ బిగువున బాధను అణచుకుని
 యిగ్గి కాళ్ళతో నాయుడి గుండెలమీద తన్నాడు.
 ఊహించని ఆ తాపుకు వెనక్కు విరుచుకుపడిపోయాడు
 నాయుడు. అయితే మరుక్షణం రెట్టించిన కోపంతో,
 అహంకారంతో లేచి నొచున్నాడు.

పట్టాక త్తిలో రాఘవేంద్రరావు కాళ్ళు రెండూ నరికి వేళాడు నాయుడు.

“ఇప్పుడు తన్నరా, ఎలా తంతావో! నాయుడంటే తక్కువగా అంచనా వేళావు గదా, అనుభవించు” అంటూ వికటంగా నవ్వాడు.

మరుక్షణం కోయ సింగడి చేతిలోని పట్టాక త్తి రాఘవేంద్రరావు మరో చెయ్యిని నరికేసింది. తక్కిన ముగ్గురు కోయవాళ్ళు రాఘవేంద్రరావు శరీరాన్ని నాలుగు ముక్కలుగా నరికేళారు!

ఈ ఘోర దృశ్యాన్ని కళ్ళారా చూసిన జ్వలితకు కోపంతోను, ఉక్రోశంతోను, విపరీత మైన దుఃఖంతోను శరీరం వణికిపోయింది. నాయుడ్ని చంపేసి, తనూ చచ్చి పోవాలని ముందుకి ఉరకచోయింది. సర్దిగా ఆడే సమయంలో ఆమె పాదంమీద చురుక్కుమని కుట్టింది ఏదో! ఒకసారి కాదు మూడు, నాలుగుసార్లు!

కుప్పలా కూలిపోయింది జ్వలిత. వెంటనే ఆమెకు స్పృహ తప్పిపోయింది. స్పృహ తప్పిపోయే ముందు ఆమె కళ్ళకు ఎండుటాకులమీద జరజర పాకుతూ పోతున్న గోధుమతన్నె త్రాచు కనిపించింది. ఎనిమిది అడుగుల పాడవులుంటుంది!

ఆ తర్వాతేం జరిగిందో ఆమెకు తెలియదు....

విషకస్య చెత్తున్న కథనం ఆసక్తిగా వింటున్న నవీన్ ఆమె చెప్పటం ఆపగానే ఆమె ముఖంలోకి ప్రశ్నార్థకంగా చూశాడు.

విషకస్యగా పరిచయమైన జ్వలిత కొద్ది క్షణాలు యేదో గురుకు తెచ్చుకుంటున్నట్టు ఆర్థనిమిలిత నేత్ర

అయింది. జరిగిన ఘోర సంఘటనలను అప్పుడే చూస్తున్నట్టుగా ఆమె శరీరం కోమాంచిత మయింది.

విషకన్య చెప్పసాగింది:

“నాకు మెలకువ వచ్చేసరికి బాగా రాత్రయిపోయింది. ఒళ్ళంతా భారంగా వున్నట్టునిపించింది. పాము కాటుకి నా ప్రాణం యెందుకు పోలేదో నా కర్మం కాలేదు.

మెల్లగా లేచి కూచున్నాను. కన్ను పొడుచుకున్నా ముందున్న దృశ్యం కనిపించటంలేదు. తడుముకుంటూ అలాగే అలవాటుపడ్డ దారిలో క్వార్టర్స్ వైపు నడిచాను. అడవంతా నిశ్శబ్దంగా వుంది. అప్పటివరకు జరిగిన సంఘటనలు నాకు గుర్తుకు రాగానే దుఃఖం పెల్లుబికి వచ్చింది.

మా తండ్రిగారిని నామరూపాలేకుండా నాశనంచేసిన ఆ దుర్మార్గుల్ని నాశనం చేయాలని ఆ క్షణంలోనే దృఢంగా శపథంచేశాను. మా అమ్మని ఆ దుర్మార్గులేం చేశారోననే భయం ఓ పక్క, నా తండ్రి యిక లేకనే ఘోరమైన ఎన్న సత్యం ఓ పక్క మనసునుపట్టి నొక్కేర్పూంపే యెలాగో యిల్లు చేరాను.

నేననుమానించినట్టే అయింది. మా అమ్మ కార్టర్స్ లో కనిపించలేదు. ఎంత వెతికినా యే గదిలోను లేదు. ఇల్లంతా చిందరవందరగా వున్నది. నేను దెవలవ చేసిన ఫిల్ముగాని, కెమెరాగాని కనిపించలేదు, అలాగే మా నాన్నగారి ఆఫీసు రికార్డులంతా చింపి పోగులుపెట్టారు, ఎవరో!

అమ్మనికూడా వాళ్ళు చంపేసి వుంటారని గ్రహించగానే నాలో నిస్సత్తువ ఆవరించింది. అలాగే నేలమీద

కుప్పకూలిపోయి చాలాసేపు కోదించాను.

తరవాత ఎప్పటికో లేచి ముఖం కడుక్కొని యధా
లాపంగా అద్దంలో చూసుకొని కవ్వన కేకవేశాను.
అద్దంలో చూస్తూన్నది నా ప్రతిరూపమేనా అన్న ఆసు
మానం వచ్చింది. ముఖమే కాదు, నా శరీరమంతా నల్లగా
మాడిపోయింది. తెల్లగా నవనవలాడుతూ ఆకోగ్యంగా
కళకళలాడే నా శరీర సౌందర్యమంతా బాగులా మారి
పోయింది. నా కళ్ళను నేనే నమ్మలేకపోయాను.

కారణం అప్పుడు స్ఫురించింది. నన్ను కాటేసిన
పాము విషం నా శరీరంలో తెచ్చిన మార్పు అది!
ప్రాణం పోవలసింది పోకపోగా, యిలా చర్మాన్ని
మాత్రం నల్లబరిచి నన్ను వికృతంచేసి వదిలినందుకు
నాలో నేను ఎంతగా కుమిలిపోయానో చెప్పలేను!

కాని ఒకందుకు సంతోషించాను, నా పగ ప్రతీకారం
చెల్లించుకోవటానికా అన్నట్టు నా ప్రాణం మాత్రం
పోలేదు!

నాయుడుమీద నా పగ తీర్చుకొని తీరతాను. నా
తల్లిదండ్రుల్ని పొట్టన పెట్టుకున్న వాళ్ళందర్నీ వేసే
స్వయంగా చంపి పోగులుపెడతాను. వాళ్ళ ఆత్మలకు
కాంతి చేకూరుస్తాను! అని ఆ క్షణంలోనే నిర్ణయించు
కున్నాను. కాని అడదాన్ని, నిస్సహాయురాలిని, ఎలా
యిదంతా నెరవేర్చుకోగలను?

అలోచిస్తున్న నేను వెనక యేదో అలికిడి కావటం
గుర్తించలేదు. 'ఎవర్నువ్వు?' అంటూ వినిపించినవైపు
భ్రమన తిరిగిచూశాను. ఎదురుగా జక్రయ్య! విశ్వాస
ఘాతకుడు! మా తండ్రిని చంపటంకోసం నల్లత్రాచును
ప్రయోగించిన తుచ్చుడు. వాడు అడిగిన ప్రశ్ననుబట్టి

వాడు నన్ను గుర్తించలేదని అర్థంచేసుకున్నాను.

వాడు దగ్గరగా వచ్చి చూసి, 'నువ్వు నువ్వేనా?' అంటూ నిగాంతిపోయి చూశాడు నా వెళ్ళు. నా రంగు మారినా రూపం మారలేదు, అందుకే నన్ను గుర్తుపట్టినట్లుగా వుండటం చూసి ఆశ్చర్యపోయాడు. 'నీకోసం అడివంతా గాలించాం. నిన్ను బతికనివ్వను' అంటూ బాక్సోంచే పొడవవారి కత్తి తీశాడు. విసురుగా నామీదికి రాబోయాడు.

నేను వాణ్ణి చెయ్యిపట్టి మెలితిప్పి కత్తి లాక్సో బోయాను. వాడు ఒదలేదు. మణికట్టుమీది కొరికాను.

అంతే! వాడు విలవిలాడుతూ నేలమీద పడి పోయాడు. అప్పటికప్పుడే వాడి శరీరం నీలిరంగుకి తిరిగి పోయింది. వాడు రెండు చేతులు జోడించి "అమ్మా, నువ్వు మనిషివి కాదు. నా పాపాల్ని శిక్షించటాని కొచ్చిన నాగ దేవతవి!" అంటూ ప్రాణాలు వదిలేశాడు.

వాడి నోటిచిక్కరనుండి నురుగులు! పాము కాటువేస్తే కనిపించే లక్షణాలన్నీ జక్రయ్యలో కనిపించాయి.

మొదటిసారిగా నా గురించిన నిజం తెలిసి నిర్ఘాంత పోయి నిల్చుండిపోయాను. నా శరీరం విషపూరితమై పోయింది.... నా పళ్ళలోకూడా విషం చేరిపోయింది. నా పళ్ళ కాటు. పాము కాటులాగే విషపూరితం! అయితే ఆ విషం నాకు యెందుకు ప్రమాదకారి కాలేదో నాకర్థం కాలేదు. ఇది వరమా? కాపమా?

నాకు నేనే మృత్యుదేవతలా కనిపించాను ఆ క్షణంలో!

తర్వాత నాకు సంకోపమే కలిగింది. దుష్ట సంహారం చెయ్యమని దేవతలు నాకిచ్చిన వరం యీ విషం! ఈ

వికృతరూపం! సృష్టిలో ఇలాంటి విచిత్రం వుంటుందా?
నమ్మశక్యం కాలేదు.

టేబిల్ మీదున్న ఆపిల్ పళ్ళను కొరికాను, వెంటనే
నలటి గాటు పడాయి. ఆపిల్ రంగే మారిపోయింది.
వీడే నా సందేహముంటే అది కాస్తా దాంతో తిరి
పోయింది.

నా శరీరంలోని అణువణువునా విషమే నిండిపో
యింది. అయినా ఫరవాలేదు, నేను బతికి సాధించేదేం
లేదు — ప్రతీకారం తప్ప! అందుకే ఆ క్షణంనించి ప్రతీ
కారం తీర్చుకోవటంకోసం పగ సాధించటంకోసం
తీవ్రంగా కృషి చేశాను.

నాగుల కొండ అనబడే యీ లోయను నా నివా
సంగా మార్చుకున్నాను. ఇంత క్రితం నువ్వు చూసిన
సర్పాలన్నీ ఇక్కడ నివాసముంటున్నవే? నన్ను మొదటి
సారిగా చూసి యివన్నీ నా చుట్టూ తిరిగాయేగాని
నన్నేం చెయ్యలేదు. నేను వీటిని మాలిమి చేసుకున్నాను.
చాలా చిత్రంగా యివి నా వంపుడు జంతువుల్లాగా నా
స్నేహితులైపోయాయి.

బహుశ్చ వాటికి నేనుకూడా ఓ సర్పంలాగా కని
పిస్తుండొచ్చు. నాలోను విషమేకదా ప్రవహిస్తున్నది!?
ఉగ్రనాగు అని చెప్పబడే పెద్ద సర్పం వీటన్నిటికీ రాజు
లాంటిది! ఉగ్రనాగు అతి స్వల్ప వ్యవధిలోనే నాకు
బాగా మచ్చికయిపోయింది. నేను చెప్పినది వెంటనే
అరంచేసుకొని ఆచరిస్తుంది!

చింపాంజీని కూడా అలాగే మచ్చిక చేసుకొని శిక్షణ
యిచ్చాను. ఇదంతా నా ప్రతీకారం తీర్చుకోవటానికే!

నువ్వు నమ్మవుగాని ఈ విషప్రాణులు మనుషులకన్న

నమ్మక మైనవి, కుత్సికం లేనివి. ఉగ్రనాగు చింపాంటల సాయంతో యిప్పటివరకు నా శత్రువుల్ని చాలవరకు మట్టపెట్టాను. నా తండ్రికి వ్యతిరేకంగా సాక్ష్యమిచ్చిన వాళ్ళలో చాలామందిని చంపేశాను. అయితే యింకా ఆరుగురు మాత్రం మిగిలారు” అంటూ రెండు క్షణాలు ఆగింది విషకన్య.

“ఎవరు వాళ్ళు?” ఉత్కంఠ ఆపుకోలేక అడిగాడు నవీన్.

“నాయుడు, అతని రైబరు, అతని అనుచరులు ముగ్గురు, సింగడి మగ్గురు స్నేహితుల్లో ఒకడు నా కాటుకి దొరక్కండా బ్రతికున్నారు. బీరేంద్రని తప్ప ఆందర్ని నేనో, నా అనుచరులలో చంపాము. సింగడ్ని కాటాడు కున్న నా అనుచరుడు యిక్కడే వున్నాడుకూడా!”

నవీన్ కి అప్పుడు గుర్తుకొచ్చింది. సింగడు తమని చంపేలోగా పాము కాటేసింది. లేవంటే తనని సోమ్యని చంపేసేవాడే! అయితే ఆ సగ్నం. విషకన్య అనుచర వర్గంలోనిదన్న నిజం అప్పుడే తెలిసింది!

విషకన్య చెప్పింది. “బీరేంద్రను నేనే ఒక్కంతా తూట్టపాడించి చంపాలనుకున్నాను. అయితే నిన్ను, సోమ్యను అడవిలో చూశాక నా ఆలోచన మారింది. చిన్న మార్పుచేశాను. ఏ స్త్రీని పశుప్రవృత్తిలో కామించాడో అలాంటి స్త్రీ చేతిలోనే వాడు చిస్తే చూసి ఆనందించాలనుకున్నాను. అయితే సోమ్యకి బదులు నీ చేతిలో చచ్చాడు. సోమ్య కారణంగానే చచ్చాడు గాబట్టి నా కోరిక నెరవేరినట్లే!”

నవీన్ ఆమె వంక సంభ్రమంగా చూస్తున్నాడు. ఎప్పుడో చిన్నప్పుడు చదువుకొన్న కథల్లోని నాగ

కన్యలా కనిపిస్తాందామె, కాని అది కథ, యిది నిజం!
నన్న సత్యం. తను ఎవరికి చెప్పినా తనని పిచ్చివాడిలా
చూసారు వాగరిక జనం, కాని యిది తిరుగులేని నిజం!
“మరి నాయుడు, అతని మనుమలు సింగడి స్నేహి
తుడు దొరకలేదా?” అడిగాడు నవీన్.

“లేదు. చిత్రమేమిటంటే నాయుడు మళ్ళీ అడవి
లోకి రాలేదు. నా తల్లిదండ్రులు, నేను పులివాతపడి
చనిపోయామని తీవ్రంగా ప్రచారం చేశారు వె అధి
కారులు, టోలీసులు వచ్చారు, వెళ్ళారు. మళ్ళీ కొత్త
స్టాఫ్ వచ్చారు.

అందరూ సాక్ష్యం చెప్పిన స్టాఫ్ నందర్నీ జక్రయ్యతో
మొదలుపెట్టి నేను, నా అనుచరులు చంపేసాం కదా!
అటెండర్స్ మొదలు ఆఫీసర్ దాకా అందరూ కొత్త
వాళ్ళే! వాళ్ళని మంచిచేసుకున్నాక వద్దామని నాయుడు
తాత్కాలం చేకారేమా ననుకున్నాను. రెండు నెలలు
కావస్తున్నా నాయుడు మళ్ళీ అడవిలోకి రాలేదు. వాడి
కోసమే నేను, నా వాళ్ళు వెయ్యి కళ్ళతో యెదురు
చూస్తున్నాం. సింగడి స్నేహితుడు కోయగూడెంలో
లేడు. ఏమయ్యాడో తెలీదు” చెప్పింది విషకన్య.

“అయితే నేను నీకేవిధంగా ఉపయోగపడగలను?”
అడిగాడు నవీన్.

విషకన్య మందహాసం చేసింది. “నాయుడు గురించిన
సమాచారం నువ్వు సేకరించాలి. అత నెక్కడున్నాడో,
యెందుకు అడవికి రావటంలేదో కనుక్కోవాలి, అతను
అడవికి వచ్చేందుకు నువ్వు సాయం చెయ్యాలి. ఏ
స్పాట్ లోనైతే వాడు, వాడి అనుచరులు నా తండ్రిని
నరికి చంపారో అదే స్పాట్ లో వాడిని, వాడి అను

చదుల్ని నేను చంపాలి! అప్పటికిగాని నా పగ చల్లారదు. నా తల్లిదండ్రుల ఆత్మలు శాంతించవు!” విషకన్య ముఖం జ్వజ్జ్వలమైన బ్యోతిలా ఎర్రగా వెలిగింది ప్రతీకార వాంఛతో.

నవీన్ కి యిదంతా చాలా అద్భుతంగా వుంది.

“నీ కథ నన్ను కదిలించి వేసింది. నిజాయితీపరుడైన నీ తండ్రికి చాలా అన్యాయం జరిగింది. నీ కుటుంబ నాశనానికి కారకుడు నాయుడు! అతనిపై నువ్వు నీ పగ తీర్చుకోవటం న్యాయమే! న్యాయం చెయ్యాలన్న అధికారులు లంచగొండులై తీరని అన్యాయం చేసినపుడు చట్టాన్ని, న్యాయాన్ని నీ చేతుల్లోకి తీసుకోవటం మరదాయకమే!

నేను నీకు పూర్తి సహకారమిస్తాను. నీకు భయపడి, నువ్వు, నా సౌమ్యుడేం చేస్తావోనని జడిసి, కాదు! మనస్ఫూర్తిగా అంగీకరిస్తున్నాను. నీ కలాంటి సహాయం కావాలన్నా చెయ్యటానికి సిద్ధంగా వున్నాను” అన్నాడు.

విషకన్యకు అతని మాటలు చాలా ఆనందం కలిగించాయి. ఆ క్షణంలోనే తన పగ చల్లారిపోయింది, ప్రతీకార వాంఛ నెరవేరినట్టు అపరిమితంగా సంతోషించింది.

“నా నిర్ణయం సరైనదనే ధైర్యం నీ మాటలవల్ల కలిగింది. నిన్ను, సౌమ్యుడు నా దారికి తెచ్చుకోవటానికి సాయపడిన చింపాంజీని అభినందించాలి! పద, నీ స్నేహితురాలు సౌమ్య నువ్వు కనిపించక తల్లడిల్లిపోతూ వుంటుంది. ఆమెను యిక్కడికి తీసుకువచ్చాం! ఆ తరువాత విం చెయ్యాలా నేను చెబుతాను” అన్నది విషకన్య.

ఆమె తన చేతిలోని పాములను వదిలేసింది. అవి జరజర పాకుతూ ఎటో వెళ్ళిపోయాయి. అంతవరకు అక్కడక్కడే మెసిలిన సర్పాలన్నీ ఎటుపోయాయో కనిపించలేదు.

నవీన్ కి అద్భుతంగా వుంది. ఓ మానవ స్త్రీకి విష సర్పాలు స్నేహితులుగా మెసలటం చాలా విద్మూహ్మైన విషయం! పాము విషం శరీరంలోకి ప్రవేశించిన మనిషి ఆ విషంవల్ల తను నష్టపోకుండా ఇతరుల్ని ఆ విషంతోనే చంపగలగటం ఊహకందని నమ్మలేని విషయం! కాని తన కళ్ళముందున్న నిజాన్ని కాదనటమెలా?

విషకన్య, నవీన్ నాగులకొండ లోయలో నుంచి ఉపరితలంమీదికి వచ్చారు. తను లోయలో పడిపోవటానికి ముందు సౌమ్య, చింపాంజీ వుండాల్సిన స్థలానికి ఆమెతో వెళ్ళాడు.

ఎదురుగా కనిపించిన దృశ్యం చూసి నవీన్, విషకన్య నిశ్చేష్టుడై నిల్చుండిపోయారు.

అక్కడ నేలమీది మొక్కలు, పచ్చిక యేవో ఘుర్ఘుణ జరిగినందుకు చిహ్నంగా బాగా నలిగిపోయి చిందిరవందరగా వున్నాయి.

ఓ మూలగా చింపాంజీ వెళ్లకిలా పడివున్నది. చింపాంజీ ఒళ్ళంతా రక్తసిక్తమై వున్నది. ఈటెలో పొడిచిన గుర్తులు స్పష్టంగా కనిపిస్తున్నాయి. చుట్టూ రక్తం!

కాని, సౌమ్య జాడలేదు!

నవీన్ వేదనగా విషకన్య వంక చూశాడు. ఆమె చనిపోయిన తన అనుచరుడివద్ద మోగాళ్ళమీద వంగుని విచారంగా చూస్తోంది. అదీ ఒక్కక్షణమే!

ఆ.తర్వాత లేచి నిల్చుని, “సౌమ్య నెవరో ఆపహరించుకొని పోయింటారు. చింపాంజీ చివరి క్షణంవరకు ఆమెని రక్షించటానికి పోరాడి మరణించింది. నమ్మకస్తుడైన నా స్నేహితుణ్ణి క్రూరంగా చంపినవాళ్ళను వదిలిపెట్టను. వెంటాడి, వేటాడి చంపుతాను. నీ సౌమ్యని నీకు ఆప్పగించే పూచీ నాది! రా, నాతో!” అంటూ చకచక లోయ దగ్గరకు నడిచి, “ఉగ్రనాగు?” అంటూ పిలిచింది విషకన్య.

ఒక్కసారిగా ఉగ్రనాగు, దాంతోబాటు చిన్నా పెద్దా సర్పాలన్నీ బిలబిలాడతూ వచ్చి ఆమె చుట్టూ చేరాయి, “ఏమి ఆజ్ఞ మహారాణి!”. అంటున్నట్టుగా. జనమేజయుడు చేసిన సర్పయాగానికికూడా యింత హెచ్చు సంఖ్యలో సర్పాలు వచ్చాయో లేదో తెలీదు గాని, నాగుల కొండంతా సర్పాలతో నిండిపోయి చాలా భయంకరమైన దృశ్యం కనిపించింది నవీన్ కి.

“మన స్నేహితుడు చింపాంజీని చంపి, సౌమ్యను యెత్తుకుపోయినదెవరో నాకు చూపించండి!” అన్నది విషకన్య.

ముందు ఉగ్రనాగు, వెనక సర్పాలు, ఆ వెంటనంటి విషకన్య, నవీన్ సౌమ్యను వెతుక్కుంటూ బయల్దేరారు.

ఆ రాతు వెళ్ళిపోగానే సౌమ్య నవీన్ పడిపోయిన లోయవైపు మళ్ళీ ఆడుగులువేసింది. ఒకవేళ ఆతను లోయలో సాంతం పడిపోకుండా ఏ రాయిలో, రప్పలో పట్టుకొని వేలాడతూ ప్రాణరక్షణకోసం ఆల్పామతున్నా దేహిని ఆశ! అందుకే ఆటు నడవబోయింది.

కాని చింపాంజీ ఆలోచన వేరు, ఆమె లోయలోకి

మా కెయ్యటానికే వాళ్ళున్నదని! అందుకే ఆమెను వాళ్ళ నీయకుండా వారించటానికి ఆమెకు అడ్డుగా నించున్నాడు.

సర్కిగా ఆదే సమయానికి యెక్కడుంచో నలుగురు అటవికులు అటుగా వచ్చారు. సౌమ్యుని చింపాంజీని చూడగానే టక్కున అగిపోయారు. వాళ్ళలో వాళ్ళే యేదో ఆర్థికాని భాషలో కిచకిచలాడారు.

సౌమ్యుకి వాళ్ళని చూడగానే పరివీతి అరమయి పోయింది. వాళ్ళు సింగడి గూడెం తాలూకు వాళ్ళేమా ననుకొన్నది మొదట. కాని వీళ్ళు వాళ్ళకంటే అనాగరికులు!

ఒంటిన గోచీ తప్ప మరే ఆచ్ఛాదనాలేదు. చేతుల్లో వాడి కొనగల ఈటెలున్నాయి. నల్లగా తుమ్మమొద్దు లాగా వున్నారు. వాళ్ళ కనుబొమలు దట్టంగా వుండి చిన్న కళ్ళ గుంటల్లా కనిపిస్తున్నాయి. మొరటుగా రాక్షసంగా వున్నాయి చూపులు!

వాళ్ళు నలుగురు సౌమ్యుని సమీపించారు. సౌమ్యు దాక్కునే ప్రయత్నం చెయ్యలేదు. నవీన్ లేకపోయాక తను బతికి లాభమేమిటి? అతనింకా బతికి వున్నాడను కోవటం తన భ్రమ! అడుగు భాగంకూడా కనిపించినంత లోతైన లోయలో పడ్డ మనిషి ప్రాణాలతో వుండటం అసంభవం!

అయితే ఈ అనాగరిక అటవికులు తనకేదైనా ద్రోహం తలపెడితే? అంతకన్న ముందు ప్రాణత్యాగం చేయటమే మేలు!

అటవికులు నవ్వుతూ తుళ్ళుతూ సౌమ్యుని సమీపించారు. ఇద్దరు అటవికులు ఆమె చెరో చెయ్యి పట్టుకున్నారు.

సరిగ్గా అప్పుడే చింపాంజీ ఎగిరి వాళ్ళిద్దర్నీ తన్నింది. ఒక ఆటవికుడి చేతిలోని ఈటె ఎగిరి అవశల పడింది. తక్కిన ముగ్గురు ఈటెల్లో చింపాంజీమీదికొచ్చేకారు. చింపాంజీ కిందపడ్డ ఈటెను అందుకొన్నది. తనమీదికొస్తున్న ముగ్గుర్నీ గాయపరిచింది చేతిలో ఈటెతో.

ఈలోపల నాలుగోవాడి నుంచి విడిపించుకొని లోయలోకి దూకెయ్యటానికి పరుగెత్తింది సోమ్య. ఆమె ఉద్దేశం గ్రహించినవాడిలా నాలుగోవాడు ఆమెను వెనుకనుంచి గట్టిగా పట్టుకొని లాగేశాడు. వాడి పశుబలం ముందు సోమ్య నిలవలేక తూలి నేలమీద పడిపోయింది. వాడు ఆమెను కదలకుండా పట్టుకొన్నాడు.

ఈలోపల చింపాంజీని తూటుతూటుగా ఈటెలతో పొడిచేకారు ఆటవికులు. చింపాంజీ నేలకూలిపోయే వరకు వాళ్ళతో వీకోచితంగా పోరాడుతునే వున్నది. కాని ఆటవికులు దాన్ని వదలేదు.

చనిపోతూ సోమ్య వంక జాలిగా, దీనంగా చూసి ప్రాణాలు వదిలేసింది చింపాంజీ.

నలుగుళ్ళోను ముగ్గురు ఆటవికులు బాగా గాయపడ్డారు. చింపాంజీ వాళ్ళ శరీరాలని తూటుచేసింది. అయినా వాళ్ళు నేలవారిపోలేదు. సోమ్యని ఎత్తుకొని నాలుగో ఆటవికుడు ముందు పరుగెడున్నాడు. గాయపడ్డ ఆటవికులు కూడా గాయాలని లెక్కచేయకుండా అతిడివెనుక పరుగెడున్నారు.

దాదాపు ఓ అరగంట అడవిలో అడ్డొడ్డొగా పరుగెత్తారు వాళ్ళు. అప్పటికి అడవిలో చీకట్లు ముసురున్నాయి. బహుశా బయటి ప్రపంచానికి నూర్యుడింకా అసమించి వుండదు!

(సశేషం)